

# కుటుంబతరంగిణి

(రాఘవుడు)

కవికొండల వేంకటరావుగారు, బి. ఏ., బి. యల్.

“వ్రానాన్నగారే కనుక బ్రదికియుండేనా,  
 నేనిప్పు డెంతస్వేచ్ఛగ, నెంత విచ్ఛలవిడిగ,  
 నెంత యిష్టమువచ్చిన ట్లెంత సౌఖ్యముగ నా  
 జీవనమును గడిపియుందు”నని యొక మధ్యా  
 హ్నము సడకొండుఘంటల యెండలో నడచి  
 వచ్చుచు రాఘవుడనుకొనెను. అప్పుడే నేను

హించు చిన్ని యూటకాలువ నొప్పవంతెన  
 కడఁ గలసికొంటిని.


రాఘవుని తొల్లింటిశరీరచ్ఛాయ పచ్చని  
 దబ్బవండు. రాఘవుని తొల్లింటిముస్తాబు, పోకు,  
 నడక, నీటు ‘పైలాపచ్చీసు’మీద నుండేడివి.  
 రాఘవుని తొల్లింటిమోము పుష్టిగ నుండేడిది.

కాని నేను గలసికొన్నప్పుడో  
 యాతని యొడలెల్ల ఎండ్రోమ్మట  
 నలువెక్కినది. గడ్డమువెటిగి భయ  
 వికృతుల గొల్పినది. కనులు లోతు  
 నకు పోయినవి.

“ఏమి టా మార్పు? సోదరా!”  
 అంటిని.

“మాతోట! మాతోట! నీ  
 వెప్పుడును చూడలేదా?”

అని యాతఁడు నాకుఁ బ్రత్యు  
 త్తరమిచ్చుచు—తన భోజన మింక  
 నప్పటికి కాకపోయినను—ఇంటికిఁ



వానిని మార్గమధ్యమన ‘ఘాటీ’వద్ద ప్రవ బోవుట మాని ప్రక్కన నతి దూరమున

నున్న తన తోటలోనికి నన్నుం గొని పోయెను. “నీవు భోజనమునకు వెళ్లవా” అని నేనడుగ “ఉదయమున నొకపూరీ, అరటిపండు తీసికొంటి. ఒక్కపూట భోజనము లేకున్న నేమి? చూచితివా యీతోట ఇది పెద్దదగు నెడ మనము భోజనమున కింటికిఁ బోనవసర ముండదు. ఈ కొబ్బరిచెట్లకాయలు తినుచు-- ఈ మామిడిచెట్ల పండ్ల మెక్కుచు చిలుకల వోలె గోరువంకలువోలె మహానందముగ కాలము వెళ్లబుచ్చమా? నీ యభిప్రాయ మేమి?” అని నన్ను మాటడిగెను.

‘భేషైన ఆలోచన’ యని యతని నభినందించుచు నేనును ఆ తోటనున్న అంటుమా మిడిచెట్ల, బత్తాయిచెట్ల, నిమ్మచెట్ల, కొబ్బరి చెట్ల, పనసచెట్ల, పూలచెట్ల, ఆచెట్లకై కట్టిన కాలువల, బోదెల, పాదుల, నడుమనడుమ నిర్మించినపందిరుల, పొదరిండ్ల, బావుల, కొలకులఁ గనుఁగొనుచు

“ఇంత మంచితోట నెప్పుడు కొంటి నీ వఱకు నే నెఱుఁగనే” యని యచ్చెరుపాటు వెలిబుచ్చితి.

అంత రాఘవుఁడు “ఈతోట మా నాన్న గారు కొన్నారు. ఆయనకియ్యది ప్రాణపదము. ఇది మొదలింటఁ గొన్నప్పుడు దీనినిండ తాడి చెట్లు, బ్రహ్మాదండి, బ్రహ్మమేడి, ఈతరుప్ప తప్ప వేఱొండులేదు. నాలుగుతట్టులు కలయఁజూడ రమారమి ఇరవై యకరము లుండును. రాత్రి యనక పగలనక ఆయన యిచ్చటకువచ్చి పని

చేయించి అద్దమువలె నున్నఁగఁ జెక్కించి, దున్నించి, పెద్ద యుద్యానవనము నాటించు తలంపుతో నప్పుడొక మొక్క, నప్పుడొక మొక్కవేయించి యవి కాయకముందే, వాని ఫల మనుభవించక ముందే, కాలము చేసిరి. ఆయన పుత్రుఁడ నగుట నేనిప్పుడు తదాశయ మును గొనసాగింప నిట్లు పాటుపడుచుంటి. చూచితివా యీ తీవ. ఇది మల్లియ. ముందు వేసంగిని ముమ్మరముగ మొగ్గఁ తొడుగు. చూచితివా యీ అంటు—నిమ్మంటు—ఎంత చల్లగనున్నదో దీనిప్రక్క గూరుచున్న—” అనుచు రాఘవుఁడు తన కెక్కడలేనిబలమును తెచ్చుకొని నాకుఁ జూపఱ్ఱెను.

ఆతనిదగు నప్పటి యా సముత్సుకతలో, ఒక అనంతమైన మహదాశయము దల చూపెను. మట్టమధ్యాహ్నము పండ్రెండు గంటలవేళ నాతఁడు నాకొకపూర్తికాస స్ఫటిక శిలావేదిక నగపఱిచెను. ‘ఆవేదికెండు’ కంటి. ‘వెన్నెల రేయినిహాయిగదంపతులుగూరుచుండి ముచ్చటలాడుకొనుట’ కన్నాడు. నీళ్లు రాని యొక కేళాకూళి నాతఁడు ద్రిప్పఁజొచ్చె. ‘నీళ్లు లేవే’యంటి. నే నొక యంత్రమునకై యమె రికా వ్రాసితి. నదివారమునాళ్లలో రాగలదు. అది వచ్చునంత దీన నమర్చి త్రిప్పితి నా దీని వెంబడి బుస్సున నీరు పొంగివచ్చు. ఆసీటిక్రింద జలకేళి నవరింప వానజల్లు పైబడునట్లుండు. చూతుగాని’ యని యనియె. ఇట్లే వేత్వేట నాతఁ డన్నియునాకుఁ జూపించు నాతనిచూపు

లలో ఒక అనంతమైన మహదాశయము బాడ గట్టెను.

సాయంకాలము మూడుగంట లగువఱ కట్టే తోటను దిరుగాడితిమి. అంతలో రెండు గుఱ్ఱపుబండపై పదిపండ్రెండుగురు మగవాండ్రు ఆడువాండ్రు, పిల్లలు, పెద్దలు, వానివెనుక నాలుగుతొక్కుడుబండపైనలుగురు యువకులు తోటలోనికి వచ్చి దిగిరి. వారిలో కొందఱు ముందు గబగబ రాఘవుని డాసి “రాఘవా! నీవు ప్రాద్దున్న యింటికి రాకపోవుటకు గారణ మేమి. అమ్మప్రాణము తల్లడించి పోయినది. ఇవిగో యీగోధుమగొట్టెలను పుచ్చుకొని యీ పాలుత్రాగుము. నీ యాకలి నీవెఱుగ కున్నావు, అరుగో మనబావగార్లు వచ్చినారు చూచితివా?” అని యిరువురు యువకులను వానికిఁ జూపుడు వ్రేళ్లఁ జూపించిరి. రాఘవుఁ డంతట ఆ గోధుమగొట్టెలను పాలనుఁ బుచ్చు కొనకుండఁగనే బావగార్ల కెదురుపోవుచు ‘స్వాగతము! స్వాగతము! బావగార్లకు స్వాగతము!’ అని తోటలోనికి వారినిఁ గొనివచ్చెను.

వారందఱిని జూచువెనుక రాఘవున కొక నూతనపుటూహ నెమ్మది నీరికెత్తె. అతఁడు తనలో నిట్లనుకొను. “ఎప్పుడీ తోటలోనికి వేసవేలుగ నా మిత్రులు విచ్చేతురు. ఎప్పటికీ తోట పూర్తియగు. ఎన్నటికీ తోటలో దివ్య భవనము వినిర్మింపఁబడి పెద్ద ‘జమీంవారిపా మేదా’గా నిది యెల్ల నిర్వహింపఁగను.” తిరిగి విత్రించి పరిక్రమించి “ఆనాఁడు వచ్చిన చూ

చుకొందము. ఇప్పుడేల యున్నదనుభవింప రాదు” అని మఱిమఱియోజించియిట్లు పిలుచు “మిత్రులారా! బావలారా! అక్కలారా! సోదరసోదరీమఃఖలారా! అందఱికంటె మును ముందుగ సంబోధింపఁగనో నాస్రియురాలా? మీ రందఱు తలఁపని తలంపుగ నొక్కమారు వచ్చుట నాకు పరమసంతోషముగ నున్నది. ఈరాత్రి నిక్కడ హాయిగ గడుపుదము.

ఒక్క నిమేసములో పట్టణమునకుఁ బంపి బంగాళాదుంపలు, ఉల్లిపాయలు, పచ్చిమిఠప కాయలు, సెనగపప్పు, గోధుమపిండి, ఏలకులు, పాలు, పంచదార, బియ్యము, కూరలు తెప్పించెద. ఈరాత్రి మన మిక్క డుండిపోయి విందారగింతము. ఈనేళ పున్నమి. సాయంకాలము మొదలు తెల్లవాఱువఱకు పుచ్చపువ్వు లు లాగు వెన్నెల కాయగలదు. మన కిక్కడ చల్లనిగాలి వీచును.” అని బిగ్గఱగా వారికంద ఱికి నచ్చజెప్పి వారి నందఱి నందుల కియ్య గొల్పెను.

రాఘవునిభార్య వంటసేయుటయం దతి నేర్పరి. ఆమెయు నామె యాడుపడుచులును కలిసి నిమేసములో వలసిన వంటనంతను వండి వడ్డించిరి. రాత్రి తొమ్మిదిగంటలకు మేమంద ఱమును భోజనములు చేసితిమి. వెల్లడియైన పండువెన్నెల నాటిరేనమ్మహోత్సవము మహా నందమును బాట పాడించినది. వారి కందఱికి నేనొకింత క్రొత్తవాఁడనయ్య భోజన మగు సరికి ప్రాతచుట్టమనైతి.

రాఘవుఁ డాకాలమంతయు మాతోడనే  
 యాడుచుఁ బాడుచు కుడుచుచు నడుచుచు వెళ్ల  
 బుచ్చుచున్నను లోలో నిట్లనియులివు సధిగ  
 మించు “ఈతోటలో నేననుకొన్న బంగాళా  
 తయూరైనవెనుక యీ విందు జఱిగియున్న  
 యేమిసాంపుగ నుండియుండెడిది. ఈతోటలో  
 నేను మేలేర్చి తెచ్చిన మామిడిచెట్లు కాసిన  
 వెనుక నీవిందుజఱిగియున్న నెంత బాగుండెడిది”  
 అని చర్చించు. నడుమలో సగము సగము  
 తయూరగుచున్న కాలువగట్టు పచ్చిపాలగచ్చు  
 కాలికి తగులునంత తనకాలు నొచ్చుముందు,  
 ఆకాలువకట్టున కేమి మోసము వాటిల్లెనో  
 యని మనంబు నొవ్వనఁ జివుక్కు మను.  
 తక్కుంగల మేమందఱమును నెవరిచింత లేక  
 నెవరిమట్టుకు వారము హాయిగఁ గడపితిమి.  
 ‘సోదరా!వచ్చి మాతోఁ గూరుచుందూ’అన్న  
 ఆతఁ డేమిచేసె. “ఈతోట వెన్నెలరాత్రి నిది  
 వఱకు జూచియుండలేదు. ఎన్ని పర్యాయము  
 లీవఱకు జూచినను, పట్టపగలు చూడడమే  
 యైనది. రాత్రివేళమన మీతోటకే పైనివచ్చు  
 చో, మనమీతోట నెట్లుంచవలయునో, ఏచె  
 ట్లెక్కడున్న బాగుడునో, అవన్నియుఁ జూడ  
 వలెననుచు రాఘవుడు తోటయంతర్భాగము  
 నకుఁ జొఱుచుకొని వెళ్లెను.

ఆతని వెనుపెట నాతని ప్రియురాలు  
 మెల్ల మెల్లనఁ జనియె.

రాఘవుడు—రావద్దు నీవు.

ఆమె—ఏమి?

రాఘవుడు—చీకటి.

ఆమె—చీకటి కనుక నే వచ్చుచుంటి.

రాఘవుడు— నే నొంటరిగా నాలో  
 చించుకొనవలెను.

ఆమె—మితొక్క తాలోచించరా  
 దనియే.

ఆమె రాఘవునితో అట్లెచర్చించుచుఁ  
 దఱిమికొని వెన్నడిక జనియె. తోటలోపలి  
 భాగమునకుఁ జనిచని యచ్చో నొక్క వర్షపు



జాలున నేర్పడె రమ్యసికతాతలంబుపై వారిరు  
 వును సుఖాసీనులైరి.

మేమందఱమును నెవరిమట్టుకు వారల  
 ము హాయిగ నిదురబోయి యుదయముననే  
 మేలుకొంటిమి. మేలుకొని తిరిగి రాఘవుని  
 కలసికొని యింటికి వచ్చుచు “మీ తోటలో

మిక్కిలిహాయిగా రాత్రి నిద్రపట్టింది సుమా” అని నేనంటి. రాఘవుడు దానికి “నాకు కునుకు పట్టలేదు. నాప్రియురాలునన్ను నిదుర పొందని పురికొల్పినను ఆమెవాక్యములు నాకు రుచించినవికావు. ప్రకాశమానమైన చంద్రుని గప్పివైచి నడికిరేయి పెద్దమేఘ మొకటి క్రమ్ము కొనివచ్చినది. మిమ్ములను లేపవలెనని గమ కించితి కాని యూఱకొంటి. నాకు మనంబు పరిపరివిధముల పోయినది. మేము మాతల్లితో రాత్రి ఇక్కడుండిపోదు మని చెప్పియుండలేదు. ఆమె మనంబు మాకై యెంత తల్లడిలి యుం

డునో ఆమె నింట నొంటరిగ విడిచి వచ్చితిమి.” అని బాష్పకలికాతరళాయత లోచనుండగుచు నాతో నింకను నుడివె. “చూచితివా! మిత్ర మా! మానాన్న గారె కనుక బ్రతికియుండెనా, నేనిప్పు డెంత స్వచ్ఛగ, నెంతవిచ్ఛలవిడిగ, నెంత యిష్టమువచ్చిన స్థలంతుసౌఖ్యముగ నా జీవన మును గడపియుందు”నని—ఆమాటనునప్పటి కెక్క డుంటిమి? మార్గమధ్యమున “ఘాటీ” వద్ద ప్రవహించు చిన్ని యూటకాలువ నొప్పు వం తెనకడ.

కవితా కళ్యాణము

ప్రాప జాబిలిరేక బాట్టుబెట్టితిని  
 మొఱుగు తీగలదండ లఱుతవైచితిని  
 లేత వెన్నల మేనపూత బూసితిని  
 చిఱుమంచు పన్నీరు చిలుకరించితిని  
 తొలకరి మబ్బుల చలువ పందిళ్ల  
 నెమ్మికన్నెలు జేరి నృత్యముల్ చేసె

కొడాలి ఆంజనేయులుగారు

తొలినంజ యిగురుల తోరణములకు  
 పరభృతాంగన వచ్చి పాటలు పాడె.

కడుపార నమృతమ్ము కన్నటి తండ్రి  
 ఆకాశపథముల నంటు హస్తముల  
 ముత్యాల యక్షతల్ పోసి దీవించె  
 కవితాకుమారికి కల్యాణమయ్యె.